

(SCW-6) મેડીકલ/એન્જીનિયરીંગ/ડીપ્લોમા
અભ્યાસક્રમમાં અભ્યાસ કરતા અનુસૂચિત
જાતિના વિદ્યાર્થીઓને સાધન સહાયમાં
વધારો કરવાની રૂ.૦.૧૭ કરોડની નવી
બાબતને વહીવટી મંજૂરી આપવા બાબત.

ગુજરાત સરકાર
સામાજિક ન્યાય અને અધિકારીતા વિભાગ
ઠરાવ ક્રમાંક: SJED/ASO/e-file/17/2024/2295/G
સચિવાલય, ગાંધીનગર
તા: 03/08/2024

વંચાણે લીધા:-

- (૧) સામાજિક ન્યાય અને અધિકારીતા વિભાગના તા.૨૪/૧૦/૨૦૧૬ના ઠરાવ ક્રમાંક:
SCW/૧૦૧૫/૫૭૬૨૬૪/ગ
- (૨) સામાજિક ન્યાય અને અધિકારીતા વિભાગના તા.૦૮/૦૪/૨૦૨૨ના ઠરાવ ક્રમાંક:
અજાક/૧૦૨૦૨૧/૫૧૫૮૮૪/ન.બા-૧૧/ગ
- (૩) નિયામકશ્રી, અનુસૂચિત જાતિ કલ્યાણ, ગાંધીનગરનો તા.૧૩/૦૮/૨૦૨૪નો પત્ર ક્રમાંક :
અજાક/ગ-૧/૧/૨૦૨૪/૩૪૧૬-૧૭
- (૪) નિયામકશ્રી, અનુસૂચિત જાતિ કલ્યાણ, ગાંધીનગરનો તા.૨૧/૦૩/૨૦૨૫નો પત્ર ક્રમાંક :
અજાક/ગ-૧/૧/૨૦૨૪-૨૫/૧૧૪૭-૪૯

આમુખ:

વંચાણે લીધેલ ક્રમાંક:(૧) પરના તા:૨૪/૧૦/૨૦૧૬ના સંકલીત ઠરાવથી મેડીકલ/એન્જીનીયરીંગ/ ડીપ્લોમા અભ્યાસક્રમોમાં અભ્યાસ કરતા અનુસૂચિત જાતિના વિદ્યાર્થીઓને સાધન સહાય આપવાનું ઠરાવવામાં આવેલ છે. વંચાણે લીધેલ ક્રમાંક : (૨) પરના ઠરાવથી એન્જીનિયરીંગ અભ્યાસ કરતા અનુસૂચિત જાતિના વિદ્યાર્થીઓને આપવામાં આવતી સાધન સહાયની રકમમાં વધારો કરવામાં આવેલ છે. વંચાણે લીધેલ ક્રમાંક: (૩) પરના પત્રથી નિયામકશ્રી, અનુસૂચિત જાતિ કલ્યાણ દ્વારા હાલની મોંઘવારીના સમયમાં આ યોજના હેઠળ આપવામાં આવતી સાધન સહાયની રકમમાં આદિજાતિના ધોરણે વધારો કરવા રૂ.૦.૧૭ કરોડની નવી બાબતની દરખાસ્ત કરવામાં આવેલ હતી. જેનો વર્ષ :૨૦૨૫-૨૬ ના અંદાજપત્રમાં સમાવેશ કરવામાં આવેલ છે. વંચાણે લીધેલ ક્રમાંક: (૪) પરના પત્રથી નિયામકશ્રી, અનુસૂચિત જાતિ કલ્યાણ દ્વારા ઉક્ત નવી બાબતને વહીવટી મંજૂરી આપવા દરખાસ્ત કરવામાં આવેલ છે. પ્રસ્તુત દરખાસ્ત સરકારશ્રીની વિચારણા હેઠળ હતી.

ઠરાવ:

કાળજીપુર્વકની વિચારણાને અંતે, અનુસૂચિત જાતિના મેડીકલ/એન્જીનીયરીંગ/ડીપ્લોમા અભ્યાસક્રમોમાં અભ્યાસ કરતા વિદ્યાર્થીઓને આપવામાં આવતી સાધન સહાયમાં વધારો કરવાની રૂ.૦.૧૭ કરોડની નવી બાબતને નીચે દર્શાવેલ સુધારેલ દર મુજબ નીચે મુજબની શરતોને આધિન આથી વહીવટી મંજૂરી આપવામાં આવે છે.

અભ્યાસક્રમ	સહાયના હાલના દર	સહાયના નવા સુધારેલ દર
મેડીકલ	રૂ.૧૦૦૦૦	રૂ.૧૫૦૦૦
એન્જિનિયરીંગ	રૂ.૮૦૦૦	રૂ.૧૦૦૦૦
ડીપ્લોમા	રૂ.૩૦૦૦	રૂ.૫૦૦૦

શરતો:

- (૧) અનુસૂચિત જાતિના મેડીકલ/એન્જિનિયરીંગ/ડીપ્લોમા અભ્યાસક્રમમાં અભ્યાસ કરતાં વિદ્યાર્થીઓને અભ્યાસક્રમમાં પ્રથમ વર્ષે (એક વખત) સાધન સહાય મળવાપાત્ર રહેશે.
- (૨) આ યોજનામાં વાર્ષિક આવકમર્યાદાનું ધોરણ રૂ.૬.૦૦ લાખ રહેશે.
- (૩) સદરહુ યોજનાની મંજૂરી સમયે રજૂ કરવામાં આવેલ પરિશિષ્ટમાં દર્શાવેલ સંપૂર્ણ વિગતોનું ચુસ્તપણે પાલન કરવાની જવાબદારી નિયામકશ્રી, અનુસૂચિત જાતિ કલ્યાણની રહેશે.
- (૪) આ યોજના હેઠળ નિયત થયેલ લાભાર્થીઓની મર્યાદામાં જ તેમજ અંદાજપત્રિય જોગવાઈની મર્યાદામાં જ સહાય ચુકવવાની રહેશે. કોઇપણ સંજોગોમાં આ યોજના હેઠળ નિયત નાણાકિય મર્યાદા અને લાભાર્થીની સંખ્યા વધે નહીં તે મુજબનું આયોજન કરવાની તકેદારી નિયામકશ્રી, અનુસૂચિત જાતિ કલ્યાણે રાખવાની રહેશે.
- (૫) આ યોજનામાં ઓનલાઇન અરજી કરવાનું અને મંજૂરી આપવાનું પ્રાવધાન રાખવાનું રહેશે.
- (૬) સાધન અથવા કીટ આપવાના કિસ્સામાં ખરીદી ગવર્નમેન્ટ ઇ-માર્કેટપ્લેસ (GeM) પોર્ટલ મારફતે કરવા તેમજ ખરીદ પદ્ધતિ મુજબની ખરીદી માટેની સુચનાઓનું ચુસ્તપણે પાલન કરવાનું રહેશે. તથા તે મુજબ ખરીદી કરવાની રહેશે. પરંતુ જે વસ્તુઓ GeM Portal પર ઉપલબ્ધ ન હોય એવી વસ્તુઓની ખરીદી માટે ઉદ્યોગ અને ખાણ વિભાગના તા.૦૧/૧૦/૨૦૧૮ના ઠરાવ મુજબ ઉદ્યોગ અને ખાણ વિભાગ પાસેથી ના વાંધા પ્રમાણ પત્ર (No Objection Certificate) મેળવ્યા પછીજ ખરીદી કરવાની રહેશે. ત્યારબાદ વખતો વખત થયેલ સુધારાઓનું ચુસ્તપણે પાલન કરવાનું રહેશે. સાધન/ કીટની ગુણવત્તા સુનિશ્ચિત કરવાની રહેશે.
- (૭) નિયામકશ્રી, અનુસૂચિત જાતિ કલ્યાણ દ્વારા નાણાકિય સહાય માટે નિયત કરેલ સમયાંતરે DBT પદ્ધતિથી /DBT Portal /C.M Dash Board અપનાવવાનું રહેશે.
- (૮) યોજનાના મોનીટરીંગની યોગ્ય વ્યવસ્થા કરવાની રહેશે.
- (૯) Social Audit અને Third party Verification પણ સમયાંતરે કરાવી સરકારશ્રીને રજૂ કરવાનું રહેશે.
- (૧૦) પ્રવર્તમાન યોજનાના નોર્મ્સ અને સહાયની રકમોમાં જો ફેરફાર કરવાનો થતો હોય તો તે અંગે રાજ્ય સરકારના આદેશો મેળવી લેવાના રહેશે.
- (૧૧) આ મંજૂરી અન્વયે કરવાનો થતો ખર્ચ જે તે વર્ષની અંદાજપત્રીય જોગવાઈને આધીન અને નાણાં વિભાગ દ્વારા વખતોવખત ફાળવવામાં આવતી ગ્રાંટની મર્યાદામાં કરવાનો રહેશે.
- (૧૨) પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.
- (૧૩) આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિધ્ધાંતોનો અમલ કરવાનો રહેશે.
- (૧૪) આ મંજૂરી અન્વયે ફાળવેલ ગ્રાંટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે.

(૧૫) અંદાજ સમિતિની ભલામણ અનુસાર રાજ્ય વિધાનમંડળ દ્વારા કોઈ નવી સેવા અથવા સેવાના નવા સાધન માટે અંદાજપત્રમાં માંગણી મંજૂર કરવામાં આવી હોય અને એ બાબતે બે વર્ષ સુધી કોઈ ખર્ચ કરવામાં આવ્યું ન હોય, તો પછી વિધાનમંડળની મંજૂરી રદ થઈ ગયેલ સમજવી. ત્યારબાદ જો તે બાબત પર ખર્ચ કરવાનું આવશ્યક બને તો નવેસરથી વિધાનમંડળની મંજૂરી મેળવવાની રહેશે.

(૧૬) આ યોજનાની અન્ય શરતો યથાવત રહેશે.

આ અંગેનો ખર્ચ અંદાજપત્ર માંગણી ક્રમાંક:૯૫, મુખ્ય સદર: ૨૨૨૫, અનુસૂચિત જાતિઓ, અનુ.જનજાતિઓ, અન્ય પછાત વર્ગો કલ્યાણ, પેટા મુખ્ય સદર: ૦૧-અનુસૂચિત જાતિઓનું કલ્યાણ, ગૌણ સદર: ૨૭૭- શિક્ષણ, પેટા સદર:૦૪ SCW – ૬ મેડીકલ/એન્જીનીયરીંગ/ડીપ્લોમા અભ્યાસક્રમોમાં અભ્યાસ કરતા વિદ્યાર્થીઓને આપવામાં આવતી સાધન સહાય (BCK-12) હેઠળ કરવામાં આવેલ જોગવાઈમાંથી કરવાનો રહેશે.

આ ઠરાવ આ વિભાગની સમાન ક્રમાંકની ઈ-ફાઈલ ઉપર નાણા વિભાગની તા.૨૯/૦૩/૨૦૨૫ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

(સંતોષ વસાવા)

સેક્શન અધિકારી

સામાજિક ન્યાય અને અધિકારીતા વિભાગ

નકલ રવાના:-

- માન.મંત્રીશ્રી(સા.ન્યા)ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર
- માન.રા.ક.મંત્રીશ્રી(સા.ન્યા)ના અંગત સચિવશ્રી, સ્વર્ણિમ સંકુલ-૨, સચિવાલય, ગાંધીનગર
- અગ્ર સચિવશ્રી(સા.ન્યા.)ના અંગત મદદનીશશ્રી, સા.ન્યા. અને અ.વિ. સચિવાલય, ગાંધીનગર
- અગ્ર સચિવશ્રી(ના.વિ.)નાં અંગત મદદનીશશ્રી, નાણાં વિભાગ, સચિવાલય, ગાંધીનગર
- સચિવશ્રી(ખર્ચ)ના અંગત મદદનીશશ્રી, નાણાં વિભાગ, સચિવાલય, ગાંધીનગર
- નાણાં સલાહકારશ્રી(સા.ન્યા.અને અધિકારીતા વિભાગ), સચિવાલય, ગાંધીનગર
- નિયામકશ્રી, અનુસૂચિત જાતિ કલ્યાણ, ૪/૨, ડૉ.જીવરાજ મહેતા ભવન, ગાંધીનગર
- એકાઉન્ટન્ટ જનરલશ્રી, અમદાવાદ/રાજકોટ
- સેક્શન અધિકારીશ્રી(કોમ્પ્યુટર સેલ) સા.ન્યા. અને અ.વિ., સચિવાલય, ગાંધીનગર, વિભાગની વેબસાઈટ પર અપલોડ કરવા સારું.
- સિલેક્ટ ફાઈલ-૨૦૨૫